

JOHN HOOKHAM FRERE

1769-1846

Ta' A. CREMONA

FOST il-Meċenti tal-Lsien Malti nistgħu ngħoddu lil JOHN HOOKHAM FRERE li barra mill-imħabba li kellu għall-ilsna barranin, Grieg, Latin, Spanjol, li studjahom u kien jafhom tajjeb, kien wera hrara u heġġa kbira biex imexxi 'l quddiem l-istudju tal-Malti, kif ukoll tal-ilsna orjentali, fosthom il-Lhudi u l-Gharbi, ma' tul iż-żmien li kien hawn Malta u baqa' hawnhekk sa mewtu.

JOHN HOOKHAM FRERE tweled Londra fil-21 ta' Mejju, 1769. Fl-1785 beda l-istudji tiegħu fil-Kulleġġ ta' Eton. Niesu mhux dejjem kienu joqoġhdu b'darhom Londra, iżda dlonk ma' tul is-sena kienu jmorru jgħixu ukoll Roydon f'Norfolk u f'Redington f'Surrey. F'Eton, fejn studja l-letteratura Ingliża, Griega u Latina, kien sar habib tal-qalb ta' George Canning u l-ħbiberija tagħhom baqgħet għal għomorhom. Fl-1786, flimkien ma' xi studenti tal-Kulleġġ ha sehem fil-pubblikazzjoni tar-rivista *Microcosm* li bil-kitba letterarja li kien fiha kienet ħadet isem fost l-istudenti ta' barra il-kulleġġ. Minn Eton, Hookham Frere kien daħal f'*Caius College*, f'Cambridge, fejn ha l-grad tal-*Bacellarat tal-Arti* fl-1792 u l-*Magister Artium* fl-1795, u kiseb it-titlu ta' *Fellow of Caius* għall-kitba tiegħu klassika ta' proża u versi. Fl-1797 issieheb ma' Canning u xi zġhażagħ oħra fil-pubblikazzjoni tal-ġumal *Anti-Jacobin* li kien johroġ kull ġimgħa, nhar ta' Tnejn, bil-ħsieb li jrażżan il-propaganda tal-Partit Repubblikan Franciż li kien qed ihedded il-monarkija tal-Istati Ewropej bil-filosofija Ġakbina tiegħu. Fl-1796 daħal fil-Parlament bħala rappreżentant tal-West Looe f'Comwall fejn baqa' sal-1800. Fl-1799 fil-*Foreign Office* bħala Sottosegretarju tal-Istat. Wara xi ftit taż-żmien sar Ambaxxatur fil-Portugall u fl-1802 inbagħat fi Spanja bħala Ministru Ingliż fi tmiem il-ġlied bejn l-Ingilterra u Franza u t-Trattat ta' Amiens.

Ma' tul iż-żmien li kien fi Spanja, Frere studja l-Ispanjol. Kien f'dak iż-żmien li hu kien sar habib ta' Pedro Caro Y Sureda Romana li kien tweled f'Majorca fl-1761. Kien bis-saħħa tiegħu, fil-waqt li dan kien Tenent-Ġeneral tal-Qorti ta' Madrid, li Frere kien sar jaf bl-istat politiku ta' Spanja u jgħarraf bih lill-*Foreign Office* tal-Ingilterra.

Billi fl-1804 reġgħet qamet gwerra bejn l-Ingilterra u Franza, Spanja,

ghalkemm iddikjarat li tibqa' newtrali, kellha twettaq il-Konvenju tat-Trattat ta' ghajjnuna ffinanzjarja lil Franza. Ghalkemm Spanja dehrilha li ma kisritx in-newtralità, Frere, bhala Ministru Ingliz, fisserilli kull sus-sidju ta' Spanja moghti lil Franza, u l-moghdija tat-truppi Francizi mit-territorju ta' Spanja ghandhom jitqiesu bhala ksur ta' newtralità u ta' hsara fl-interessi diplomatici bejn l-Ingilterra u Spanja, u li ghaldaqstant l-Ingilterra kellha tiehu passi serji. Barra minn dan, Spanja kienet qiegħda thalli l-armamenti Francizi fil-portijiet tagħha, u, ghalhekk fisser li jkollu jitlaq minn Spanja bi protesta. Frere telaq minn Madrid f'Awissu tal-1804.

Dwar it-tluq tiegħu minn Spanja, fejn Frere hatar floku lil huh Bartle bhala *Chargé d'Affaires* qamet diskussjoni fil-Parlament Ingliz fi Frar ta' 1805. Pitt fisser li biex ma jittifsux ir-relazzjonijiet diplomatici ma' Spanja kienet haġa xierqa li Frere jitlaq minn Spanja, fil-waqt ukoll li fahħar l-imġieba ta' Frere f'perjodu hekk imwiegher. Sadattant Pitt hatar lil Frere bhala *Privy Chancellor* għall-merti tiegħu diplomatici.

Spanja u l-Ingilterra flahharnett spicċaw biex tlewmu fuq il-kwistjoni ta' newtralità. Saru xi attacki bejn bastimenti taż-żewġ nahiet. Fregata Spanjola gherqet taht in-nar tal-ġhadu u ntilfu bosta nies. Napuljun dlonk inqeda bil-mument biex mar kontra l-Ingilterra u hedded li jinwadiha bi flotta magħquda ta' Franza u Spanja. Ir-rebħa Ingliza tal-battalja ta' Trafalgar fil-21 ta' Ottubru, 1805 hešset lill-Ingilterra mid-dwiefer ta' Napuljun.

Meta Pitt miet fl-1806, Napuljun kien ġhadu jixxennaq li jkabbar l-imperu tiegħu. Sadattant sar it-Trattat ta' Fontainebleau (1806-1807), li bih il-Portugall kellu jitqassam b'riżq Franza u Spanja, grat l-abdikazzjoni tar-Re Ferdinandu u ibnu, il-ġhoti tal-Kuruna lil Giuseppe Bonaparti, saret il-Kostituzzjoni ta' Bayonne u l-invażjoni Franciza fi Spanja. F'Mejju tal-1808 l-Ewropa baqgħet mistaġħgħba b'dawn il-ġrajji. Fi Spanja, qabel ir-rewixta favur ir-Re Ferdinandu, kienu waqqfu l-Ġunta biex ikeċċu lil Napuljun. Il-Ġunta talbet l-ġhajjnuna tal-Ingilterra. Din iddikjarat gwerra kontra Franza (1808). L-iskwadra Franciza inqabdet f'Cadiz. Dupont bit-truppi tiegħu gaghluh iciedi l-armi lil Castanos f'Baylon. Il-Ġeneral Napuljun telaq minn Madrid u l-belt weqgħet f'idejn l-Ispanjoli. Napuljun ittanta jarga' jidhol fi Spanja, jithabbe mal-Inglizi, iżda l-Inglizi baqgħu favur Spanja.

Frere kien magħruf mill-aħjar nies ta' Spanja għax kien jaf bl-Ispanjol, kif ukoll għat-tattika li kellu, tant li f'Ottubru tal-1808 huwa kien akkreditat bhala Ministru Plenipotenżjarju Ingliz ma' Ferdinandu VII, li allura kien irrapprezentat mill-Ġunta Ċentrali. Bis-saħħa ta' Frere, Spanja reggħet kisbet waħda mill-amati importanti li b'ordni ta' Napuljun kienet

mibghuta f'Danimarka biex tinghaqad mal-armata Franciża taht il-Marexxal Bemardotte biex jinvalu l-Isvezia.

Ġie żmien li l-pubbliku Ingliz maqdar lil Frere li fil-battalji ta' Spanja bejn Novembru 1808 u Jannar tal-1809 kien ta' xi pariri dwar l-istrateġija ta' Corunna kontra l-Francizi, fejn il-General stess Sir John Moore miet taht in-nirien tal-ghadu u l-armata Ingliza kienet sofriet telf kbir, u, ghal-hekk l-eżerċtu Ingliz kellu jaġġa' lura lejn l-Ingilterra. Dik il-habta Frere kien Ministru Ingliz fi Spanja. Ponsonby fil-Parlament Ingliz talab inkjesta dwar l-incident, iżda, għalkemm il-Parlament ma laqax il-mozzjoni ta' Ponsonby, il-Gvern kellu jsejjaħ lil Frere lejn l-Ingilterra u f'flok inħatar il-Markiz Wellesley li kien għadu kif temm b'riżq kbir ix-xogħol tiegħu fl-amministrazzjoni Indjana. Fuq hekk Frere deherlu li l-hatra tal-Markiz Wellesley bit-titlu ta' Ambaxxatur tal-Qorti tar-Re ta' Spanja kienet tirrifetti hażin fuq il-karika li kellu ta' Ministru Ingliz fi Spanja, u minn dak iż-żmien smerr il-hajja diplomatika, u, meta talbuh biex jiehu l-karika ta' Ambaxxatur f'Pietruburgu, u mbagħad biex jaċċetta t-titlu ta' Lord fil-kamra Għolja, huwa irrofta l-wahda u l-oħra.

Saru hafna kommenti favur u kontra l-imġieba ta' Frere tul l-amministrazzjoni tiegħu bhala Ministru Ingliz fi Spanja. L-opinjoni ta' xi whud li jiffmu fuq l-istrateġija ta' dak iż-żmien tat raġun lil Frere f'xi kwistjonijiet li kellu fuq hekk ma' Sir John Moore u Wellington. Meta talbuh biex jagħmel dikjarazzjoni tal-aġir tiegħu politiku kontra x-xnighat tal-pubbliku Ingliz, huwa wieġeb li ma kellux għalfejn, u għal bniedem li kien inqata' għalkollox mill-hajja diplomatika kien jixraq li dil-kwistjoni ihalliha fil-fehma tal-Istorja li għad trid tinkiteb, jigiġifieri biex tiġġudika hi dak li l-armata Ingliza setgħet tikseb fiż-żmien imwiegħer tal-amministrazzjoni tiegħu fi Spanja.

Fl-1 ta' Awissu tal-1809 Frere ma baqax fil-karika ta' Ministru Ingliz fi Spanja wara li wasal il-Markiz Wellesley f'Cadiz f'Lulju bhala Ambaxxatur wara l-battalja ta' Talavera.

Hekk kif telaq mill-hajja diplomatika, il-Gvern Spanjol, bhala xhieda ta' qima kbira lejn ix-xogħol tiegħu fi Spanja, tah it-titlu Kastiljan ta' *Marquez De La Union*.

Il-Markiz Wellesley, wara xahrejn bhala Ambaxxatur ta' Spanja, fisser ix-xogħol aħrax tal-karika li fha Frere kien hađem u bata taht l-akbar twegħir.

Meta Frere raġa' lejn l-Ingilterra sab tibdil kbir fil-pulitka ta' pajjiżu. Canning u Lord Castleraeġh ma kinux jaqblu u spiċċaw bi dwell, u t-tnejn telqu mill-pulitka. Flimkien mal-missjoni tiegħu fi Spanja, il-karriera pulitka ta' Frere intemmet, u ma' l-għeluq tagħha, Frere kellu jgarrab

hajja oħra.

* * * * *

Missier Frere kien miet fl-1807 u ommu fl-1813. F'Roydon, fejn sab ruħu fl-1813 hu kien jedha għallem il-grammatika lil zewġ neputijiet u jaqralhom xi ballata. Għalkemm hu kien iħobb il-kampanja, il-ħwejjeg li dari kienu għal qalbu u l-ħbieb ta' zghożitu kienu għibduh lejn il-belt ta' Londra.

Frere fix-xogħol letterarju tiegħu ma kienx jaf jigbor dak, li għal mument, kien iġħaddi minn moħħu u b'hekk xi ħżuz ta' versi li kien iniżżel dak il-ħin kienu jintilfu. Xi aneddoti ta' ħajtu maħżuzin fuq bċejjeċ ta' karta iżzammiet tifikira tagħhom b'riħet ħbiebu li kienu ftakruhom u għabruhom. Il-ħbieb tiegħu f'Londra kienu Scott, Byron, Southey, Gifford, Rose Moore u Coleridge. Moore, li kien l-aktar ħabib tiegħu, dlonk kien jinnota xi anneddoti fuq Frere u dawn servew biex jorqmu ħajtu, u ma' Moore kien ukoll jissieheb Windham u Rogers.

Wara l-mewt t'ommu, oħtu Susan baqgħet miegħu biex tieħu ħsieb id-dar. Frere iżzewweġ fit-12 ta' Settembru tal-1816 ma' Elizabbetta Ġemina, amla tal-Konti De Erroll. Il-Kontessa Erroll kienet mara ġenjali, ta' sentimenti u ta' idejiet ħelwin u Frere kien joqgħod tant fuqha, għal dawk li huma gosti artistici, illi ma kienx jistampa xi versi qabel jaqrahomliha u hi ma turix li għogbuha.

Frere fil-versi tiegħu kien daħħal metru għdid bi strofi tat-tmienja ta' Pulci, Bembo u Casti. Dan il-metru kien adottat Byron f'*Peppo*. Frere kien użah f'xogħol li kien deher taħt il-psewdonimu ta' *Whistlecraft*, u li kien deher stampat minn John Murray fl-1817 taħt l-isem ta' 'Prospectus and Specimen, etc., intended to comprise the most interesting particulars relating to King Arthur and his Round Table'. It-Tieni Taqsima ta' dan ix-xogħol dehret sena wara bit-titlu ta' *The Monks of the Giants*. Meta ħarġet stampata it-Tieni Taqsima ta' dan ix-xogħol deheru xi kommenti fuqu fin-*North American Review* (Lulju, 1818) minn C. E. Norton. Dwar l-1808 kienet dehret traduzzjoni mill-Ispanjol tal-*Poema del Cid* (Poems of the Cid) mill-pinna ta' Frere, It-traduzzjoni ta' dawn il-poeziji deheru bħala Appendiċi tal-*Chronicle of the Cid* ta' Southey li fuqhom għamel studju kritiku fejn fahħar lil Frere għall-ħila kbira tiegħu f'din it-traduzzjoni.

Frere mnexxielu jhaddem l-eżametri f'xi versi bl-Ingliż li kien baqgħat lin-neputi tiegħu, ir-Reverendu John Frere, f'Marzu tal-1824 wara li dan kien baqgħtu xi versi miktubin minnu. L-eżametri huma, tista' tghid, kollha

fuq Malta u jibded b'dawn il-versi:

*Malta sovereign isle, the destined seat and asylum
Of chivalry honour and arms – the nursing mother of heroes.*

Fuq hekk jidher li Frere haddem il-vers eżametri fil-sienju qabel Von Platen fil-Ġermanja u G. Carducci fl-Italja.

Fl-1818 Lady De Erroll mardet wara li hadet rih qawwi mill-British Museum. Hija marret f'bosta postijiet fl-Ingilterra biex tikkura ruħha, iżda l-klima tal-pajjiż deher li ma jghoddx għal saħħitha, u għalhekk Frere għamel il-ħsieb li jfittex art oħra li tista' tkun ta' fejda għas-saħħa ta' martu. Flimkien ma' oħtu Susan u n-neputija ta' martu, Frere, u Lady Erroll siefnu fuq bastiment Inġliż, u l-ewwel ma waqfu f'Lisbona għal xi ftit granet u minn hemm telqu għal Palemu fejn waslu għal bidu ta' Novembru, 1820. F'Palemu Frere kien sa jiehu dar, il-Palazzo ta' Belmonte fuq għolja hdejn il-Monte Pellegrino, iżda qabillu aktar li jiġi hawn Malta bhala, kolonja Inġliża, u għal xi raġunijiet oħra privati. Huwa wasal hawn Malta flimkien ma' martu u l-oħrajn f'April tal-1821 wara vjaġġ ta' baħar qawwi minn Sirakuza.

Għall-ewwel Frere kien sa jikri dar il-Belt, iżda mbagħad ha waħda għas-sajf il-Pietà fejn għadda hajtu fi-24 sena li dam iġħix hawn Malta.

Din id-dar, li qiegħda mat-triq quddiem il-mol f'qiegħ ta' għolja, li dari kienet tasal sal-quċċata tal-Guardamangia, jingħad li għall-ewwel kienet magħmula minn żewġ jew tliet idjar li maż-żmien saru dar waħda. Barra minn xi tibdil fil-bini, Frere kien biddel l-art moxa u l-blat ta' wara d-dar fi ġnien imqassam f'mogħdijiet b'kolonni fil-ġnub b'siġar taċ-ċipress u tas-snuber: terrazzini b'balavostri u sedili b'haġar imnaqqax, li titla' għalihom b'taraġ imqawwas fiż-żewġt iġnub. Minn fuqhom iġġib quddiemek dehra mill-isbaħ tal-Port ta' Marsamxett, u tal-ġnien kollu jhaddar b'siġar tal-frott u dwieli, u fosthom, ileqq fid-dija tax-xemx, l-ilma tal-vaski u għejjun u b'xi nixxiegħa għaddejja minn qalb is-simar. Kull terrazzin kien baqa' magħruf għal żmien twil, ukoll wara l-mewt ta' Frere, bl-isem karatteristiku tiegħu li jagħżluh mill-oħrajn.

Waħda mill-mogħdijiet li tagħti għal wiehed mit-terrazzini tfakkar f'daqsxajn ta' storja romantika. Il-kaptan ta' bastiment, li kien wassal lil Frere u lill-mara tiegħu hawn Malta, kien baqa' sejjer fil-golf ta' Korintu (Grecja) bil-qmuħ u proviżjon tal-ikel għat-Torok. Fil-waqt li kien hemm mar iżur id-dar tal-Pasha fl-Ivitostro, f'raħal fejn kienet saret waħda mill-eħrex taqbidiet bejn it-Torok u l-Griegi. Fost in-nies li kien hemm iġham-mru hemmhekk kien hemm tifla ċkejna griega ta' xi erba' snin li suldat Tork kien helisha mill-massakru tat-Torok. Il-kaptan Cupper talab lill-Pasha biex jiehu lit-tifla miegħu bil-ħsieb li jrabbiha. Il-kaptan, wara

żmien, taha f'idejn Frere li laqagħha f'daru. Huwa u Lady Erroll żammewha u rabbewha bħal binthom u semmewha Statyra, bħalma kien jisimha l-mara tar-Re Darju, re tal-Persja, imsemmija għall-gmiel tagħha. It-tiffa kellha wiċċha samrani, għajnejn suwed u helwin. Qarib ta' Lady Erroll, il-kaptan William Hope tas-7th Fusiliers, li kien qed jagħmel is-servizz tiegħu hawn Malta, fil-waqt li kien għaddej fl-inħawi tal-Villa ta' Frere, riekeb iż-żiemel, waqa' minn fuqu, hekk kif il-bhima għotrot u żelqet, u kiser siequ. Ġabruh id-dar ta' Frere u żammewh hemm sakemm fieq. Fiż-żmien li dam hemm il-kaptan innamra minn Statyra li sadattant kienet saret xbejba gmielha u iżżewwiġha. Dik il-mogħdija, li tagħti għal wiehed mit-terrazzini, fejn jingħad li l-għarajjes kienu jiltaqqghu, baqa' jissemma bl-isem ta' *The Lovers' Walk*, u waħda mill-irkejjen b'sedil tal-ħaġar tat-terrazzin baqa' ukoll jissemma *The Lovers' Corner*, fejn wiehed għandu jistħajjel li dak id-daqsxejn ta' rumanz ta' mħabba ingħalaq biż-żwieġ ta' dawk iż-żewġt iqlub!

Wara sena Frere kien ha dar oħra għax-xitwa fi Strada Forni, Nru. 176, il-Belt, li kif jingħad kien sabbielhom Sir Manly Power, l-Ufficjal li kien qed jamministra l-Gvern ta' Malta. Din id-dar, magħrufa bl-isem ta' *Casa Correa*, qabel il-Gwerra l-Kbira kienet il-Bank Scicluna, u llum, wara li inqerdet taħt in-nar tal-ghadu u reġgħet inbniet, inbidlet f'kullegġ tad-Dumnikani: *St. Albert the Great College*. Id-dar li kellu l-Pietà għadha sal-lum imsemmija u magħrufa bl-isem ta' *Villa Frere*. Fiha nistgħu nghidu li Frere qatta' l-biċċa l-kbira ta' ħajtu f'Malta.

Ta' din il-Villa Miss Celia Congreve tatna deskrizzjoni sabiħa fil-*Country Life* tal-5 ta' Lulju, 1930. F'din il-villa, fejn Frere kellu l-istudju tiegħu b'librerija mġhamra b'kotba klassiċi tal-letteratura Griega, Latina u Spanjola, kien għadda l-aħjar żmien ta' ħajtu jedha bit-traduzzjoni ta' awturi Griegi, fosthom, il-kummiedji ta' Aristofane, li tagħhom, qabel kien lesta għall-istampa t-traduzzjoni ta' xi bċejeċ. 'L hawn u 'l hinn insibu illi ma' tul is-snin minn l-1822 sal-1831 kien dlonk jikkorrispondi ma' huh Bartle dwar l-istampa tat-traduzzjoni ta' xi kummiedji ta' Aristofane, fosthom tal-*Acharnians*, tal-*Birds* u l-*Frogs*. F'Mejju tal-1830 kien kiteb lil huh li kien għoddu temm it-traduzzjoni tal-*Frogs*, iżda ma satax imħabba il-marda ta' martu. Wara sena, sewwa sew f'Mejju tal-1931, hejja l-frontispizju: *The Frogs of Aristophanes translated in English Verse*, u avviz li t-traduzzjoni tal-*Frogs* tlestiet. Huwa ordna li xi kopji ta' din il-pubblikazzjoni għandhom jitqassmu lil xi ħbieb u l-bqija jinbiegħu għand il-librara u xi kopji jinbagħtu l-Università ta' Cambridge.

Bħalma fisser sewwa W.W. Merry, D.D. fl-Introduzzjoni tal-edizzjoni *Aristophanes, Four Plays translated into English Verse by J. Hookham*

Frere (ristampa tal-1928) – Oxford University Press – mhux għalkemm issib sewwa d-dati tal-pubblikazzjoni ta' kull waħda mill-kummiedji ta' Aristofane tradotti minn Frere, li fix-xogħol tat-traduzzjoni u tal-istampa ma kien xejn sistematiku, kif fisser huwa stess. Il-kummiedji kien jistampahom 'l hawn u 'l hinn biċċa biċċa u xi mindaqqiet iħallihom għand l-istampatur għal żmien twil bla ma jkomplihom. Kien bit-thabrik tal-ħabib tiegħu G. Comewall Lewis, wiehed miż-żewġ membri tal-Kummissjoni li kienet giet Malta fl-1836 dwar l-Istat Amministrattiv u Politiku ta' Malta, li tlieta minn erba' kummiedji ta' Aristofane (*The Acharnians*, *The Knights* u *The Birds*) kienu deħru stampati fi ktieb mill-Istamperija tal-Gvern ta' Malta fl-1839, fil-waqt li l-*Frogs* imsemmi hawn fuq kien stampah ukoll W. Nichols, 60, Pall Mall, Londra, fl-1939. L-Erba' Kummiedji (*The Acharnians*, *The Frogs*, *The Knights* u *The Birds*) miġburin flimkien kienu imbagħhad harġu għall-bejgħ minn Pickering fl-1840. Frere ma kien qatt itemm it-traduzzjonijiet tiegħu, l-iktar dik tal-*Poema del Cid* u tal-*Aristofane* kieku baqa' l-Ingilterra u jiġġerra mal-ibliet.

Frere fil-Villa iktarx li ma' tul il-ġumata kien iqatagħha fl-istudju tiegħu wara li jkun qam fil-ghodu, u 'l hawn u 'l hinn johrog idur fil-ġnien. Il-hajja ta' kuljum fil-Villa kienet imqassma bil-hinijiet. Mill-familja ta' Frere hadd ma kien jidher qabel il-11 jew nofs in-nhar ta' fil-ghodu, x'hin in-nies tad-dar jingabru għall-kolazzjon. Qabel dak il-hin is-sefturi jgibulek il-kafè fil-kamra tas-sodda, jekk tkun trid. Bejn il-ħdax u s-sebgha in-nies tad-dar jagħmlu dak li joghġobhom, iżda Frere jibqa' f'kamartu jaqra jew jikteb. Fis-sebgha il-pranzu li fih jiġu xi mistednin. Wara l-kafè l-harġa ta' fil-ghaxija fil-karozza mill-ghaxra sa nofs il-lejl.

Milli jidher Frere meta wasal Malta minnufih għamel f'rasu li jqatta' hajtu hawn Malta. Wiehed għandu jgib quddiem għajnejh illi l-hegga, li biha kien beda l-karriera diplomatika sew fil-Parlament kemm f'artijiet barra mill-Ingilterra jirrappreżenta l-Kuruna Ingliża fil-Ministeru u Ambaxxata Ingliża, kienet birditlu għalkollox, u din il-birda tiegħu kienet ikkagunata minn ċerti ċirkustanzi diplomatiki u stratetigiċi, li kienu oskurawlu ismu quddiem il-poplu Ingliż bla ma sata' kellu ebda tort. Il-miġja tiegħu f'Malta kienet għalqet b'separju x-xeni kollha ta' hajja li għal xi snin kienu xehtuh f'baħar imqalleb ta' hajja morra u fatmuh minn dak kollu li bih il-moħħ u l-qalb kienu jsibu l-aqwa hena tagħhom.

* * * * *

Frere, fil-waqt li kien ikun medhi bit-traduzzjonijiet kien jedha wkoll jistudja l-Lhudi. F'dan l-istudju huwa kellu l-għajjnuna ta' Dun Serafino

Mamarà, Professur tal-Lhudi fl-Università, li dlonk kien imur iżuru. Kien qabad hbiberija kbira mieghu, tant li kull nhar ta' Hadd, Frere kien jistiednu jiekol ghandu meta t-tahdita tagghom kienet tkun fuq l-ilsna semitiċi u fuq l-antikitajiet ta' Malta u epigrafi Puniċi misjubin fil-gzejjer ta' Malta. Dun Serafin Mamarà kien ighammar f'wahda mid-djar religjużi, il Furjana, li kienet iktarx id-Dar tal-Madonna ta' Manresa. Hu kien kiteb trattat fejn ried jipprova li l-Malti huwa djalett Feniċ.

'L hawn u 'l hinn sew il-mara, il-Kontessa Erroll kemm ukoll Frere, kienu jiħarrku minn Malta għal xi safra ċkejna. Lady Erroll flimkien ma' Susan, oħt Frere, fl-1824, kienu siefru għal Napoli, Salerno u Amalfi, fil-waqt li Frere, f'Settembru tal-1825, kien mar żjara qasira l-Ingilterra għal xi bżonnijiet tad-dar, fejn iltaqa' ma' hutu, xi qraba u xi hbieb.

F'Awissu tal-1827 Frere tilef lill-habib tiegħu tal-qalb Canning u meta ġew biex jidfnuh f'Westminster Abbey, talbuh jagħtihom parir fuq l-epigrafi għall-qabar tiegħu.

'L hawn u 'l hinn lil Frere kienu jiġuh mill-Ingilterra xi qraba tiegħu jżuruh u joqogħdu għandu għal xi żmien, fosthom Jane Eleonnor Arabella, bint Edward, hu Frere, li qağhdet għandu għal xi żmien għal habta tal-1829. Il-harġa ta' Frere, meta kien joqğhod il-Belt kienet tkun dawra sa fuq il-Bastjun tal-gonna ta' Hastings fejn kien joqğhod għal xi siegħa.

Il-poeta Gabriel Rossetti kien wiehed li kien ġie milqugh minn Frere f'daru meta kellu jahrab minn pajjiżu wara li r-Re Ferdinandu, li kien kiser il-pattijiet tal-Kostituzzjoni mogħtijin lill-poplu fl-1821, biex irażżan it-tixwix tar-revuluzzjonarji, kien qağħal l-Amata Awstrijaka tinzel fi Sqallija u teqred dak il-moviment rivoluzzjonarju. Rossetti kien telaq għall-Ingilterra minn fejn baqa' jikkorrispondi ma' Frere u jgħożż il-hbiberija tiegħu u jibgħatlu kopji ta' xi xogħlijiet tiegħu. Fost xi pubblikazzjonijiet li Rossetti kien bağħatlu kienu xi kopji ta' ktieb bit-titlu ta' *Spirito Antipapale*, fejn Rossetti kien offrielu li jibgħatlu oħrajn biex jqassam minnhom, iżda Frere wiegħbu b'mod fejn urieh li hu baqa' mistağħgeb, imbażża' u hosbien b'dak li qara f'dak il-ktieb; fisser li ma kienx jaqbel mal-fehmiet tiegħu u wessieh li ma kellux għalfejn johroğ edizzjoni iżjed fil-wisa' ta' dak il-ktieb, bhalma fisser li ried jagħmel u li jekk il-motivi tiegħu kienu ta' qligh, għandu flahħar mill-aħħar isib li tilef wisq mill-but u mill-fama li sa dak in-nhar laħaq kiseb bil-kitba tiegħu. Hawnhekk Frere wera karattru ta' bniedem sod li ma jilgħabx mal-fehma u qima li bniedem ta' kuxjenza nobbli għandu jkollu għar-religjon tiegħu u ta' haddieħor. Rossetti, barra milli kien patrijott fis-sentimenti republikani tiegħu, kien iżda ukoll antipapali u l-antipapaliżmu tiegħu kien għamieh hekk bl-ikraħ li meta sab ruħu l-Ingilterra qaleb u sar

Protestant.

Għal habta tas-sajf tal-1830 Frere għamel vjaġġ fuq yacht flimkien ma' martu Lady Erroll għal Marsilja bil-hsieb li dan il-vjaġġ iservi ta' gid għas-sahha ta' martu. Wara dan il-vjaġġ martu baqgħet dejjem sejra lura u ftit kien hemm tama ta' fejqan. F'Jannar tas-sena 1931 Lady Erroll mietet u ndifnet fiċ-ċimiteru ta' ġewwa l-Bastjun li minn taht San Rokku ihares lejn ix-xatt tal-Imsida, imsejjaħ għalhekk: *Misida Bastion Cemetery*. Jingħad li billi kienet mara li dejjem uriet hniena kbira lejn in-nies fqar f'mewtha marru jzuruha bosta nies fqar.

Fuq il-qabar tagħha għad hemm jidher imnaqqax il-kliem miktub bil-Latin minn żewgħa li jfakkar isimha u l-qalb hanina u l-moħħ għaqli ta' din il-mara li għaxet fostna u ħalliet tal-ghemejjel tagħha l-isbaħ tifikira.

F'Novembru tal-1831 rifes l-art ta' Malta Sir Walter Scott li kien habib ta' Frere mill-1806. Kemm dam hawn Malta Frere qatt ma naqas li jiltaqa' miegħu u saħansitra jilqgħu ukoll fil-villa tiegħu kemm-il-darba. Scott kellu għozza kbira lejn Frere bħala bniedem letterat, u fahhar kemm-il-darba l-kitba ta' Frere, saħansitra daqsxejn ta' traduzzjoni bl-Ingliż ta' *Ballata Skoċċiża* li Frere kien kiteb meta kien għadu tifel; kien ukoll itenni bl-ament, ma' xi hbieb, biċċa mit-traduzzjoni tas-*Cid* bl-Ingliż magħmula minn Frere. Fiż-żjara li kien għamel fil-Gonna ta' Sant'Anton, H'Attard, Scott kien milqugħ minn Frere fil-Palazz ta' Sant'Anton fejn dankien qiegħed iġġaddi xi granet, meta il-Gvernatur kien imsiefer. Hemm-hekk Scott ha pjaċir jara xi żewġ qżieqez jiggerew qalb is-sigar bħalma kien ra qabel fil-ġnien tal-Villa ta' Frere. Flimkien ma' Frere, Scott mar idur il-belt qadima ta' l-Imdina, kif ukoll il-Knisja tal-Katidral fejn il-kbir rumanzier, kif għandna nistħajlu, hass fis-skiet ta' dik il-Belt mejta l-lehen tal-ġrajjiyet kbar li għaddew fiż-żminijiet bikrija tal-Istorja ta' Malta, reqdin ġewwa dawk is-swar, kif kien hasshom meta kiteb is-*Siege of Malta* ta' żmien il-Kavaliieri.

Scott, barra li kien milqugħ minn nies kbar tal-Gvern Ċivili, kien milqugħ ukoll minn nies tas-Servizz Militari u Navali li stidnuh fl-*Union Club* fejn sar Ballu bħala gieħ taż-żjara tiegħu hawn Malta. Mill-banda l-oħra Frere kien ħajjar lil xi studenti tal-Università jiktbu xi versi bil-Latin lil Sir Walter Scott bħala tifikira taż-żjara tiegħu f'Malta. Lil dawn l-istudenti Frere kien irregalhom xi kotba sbieħ illegati li kien baġħat iġibhom mill-Ingilterra.

Għalkemm ta' dawn iż-żewġ poeziji bil-Latin ma għandna ebda kopja, insibu madankollu żewġ poeziji oħra li kienu miktubin mill-imsemmi latinista, li kien għadu żaġġuġħ, l-Abbati Giuseppe Zammit, waħda iddedikata lil J. Hookham Frere, fejn il-poeta hass li, għal mertu kbar ta' Scott,

kienet haġa tqila għalih li jfahhar b'versi xierqa lil dak il-kbir kittieb, u għalhekk jitlob lil Frere biex floku jaqbad l'*arpa f'idejh u jgħannilu għanja aħjar minn tiegħu*, u t-tieni poeżija miktuba fi tluq Scott minn Malta fejn il-poeta isellem lil Scott u jitlob lill-bastiment li fuqu telaq Scott għal Napli biex iwassal bis-sliema lil dak il-bniedem kbir li għandu fuqu. Versi ta' l-ewwel poeżija:

*Quidnam ego, infelix! celebrare sumo
Pectine imbelli egregii decores
Gualthieri laudes, mihi dum faventes
Denegat aures.*

*Frere, facundis numeris Amicum
Tu potis doctus celebrare, Tuque
Dam Viri magni uberiore laudes
Dicere vena.*

Versi tat-tieni poeżija:

*O Navis vale, cui datur
Tantum effere caput pondus amabile
Claro nomine praeditum
Tufers Gualthierum.*

Dwar l-1834 Frere wera interess fl-emigrazzjoni tal-Maltin fil-pajjiżi tal-kosta tal-Affrika ta' Fuq, bħal Tunes, Tripli u Lixandra, fejn deherlu li l-Maltin jistgħu jsibu art li tghodd għalihom, sew għax qrib sew għaliex l-ilsien Malti man-nies ta' dawk l-artijiet jista' jgħinjom f'kull xorta ta' xogħol jew negozju li jaqbd. Dik il-ħabta jidher li kien hawn il qgħad u faqar, u l-aħjar u l-uniku mezz biex il-Maltin tintrafa' mill-istat ekonomiku tagħha, skond ma deherlu Frere, ma kinitx hliet l-emigrazzjoni, haġa li dejjem kien iwissi fuqha wkoll f'pajjiżu kull meta ix-xogħol tan-nies tas-sengħa kien jigi li jonqos.

Fl-1834 Coleridge miet u mal-mewt tiegħu Frere tilef wieħed mill-egħżeż hbieb li miegħu kellu rabtiet kbar ta' relazzjonijiet letterarji. Frere lil Coleridge kien iġhożzu għall-ġenju poetiku u għas-sens kritiku tiegħu. Fil-bidu tal-karriera taż-żagħżuġh Coleridge, Frere ma kien jafu b'xejn. Darba wahda habat li kien qara xi versi f'gurnal iffirmati S.T.C. (Samuel Taylor Coleridge). Billi dawk il-versi kienu laqtuh, Frere xtaq jiltaqa' ma' l-awtur u jsir jafu, iżda ma mexxilux hliet wara xi hmistax il-sena, u mar huwa stess ikellmu, wara konferenza li Coleridge kien qara u li Frere inzerta mar jismagħha. Frere kien, saħansitra, tah il-manu-

skritti tat-traduzzjoni tat-tliet kummiedji: *The Birds*, *The Acharnians* u *The Knights*, biex iżomhom bhala tifkira tiegħu.

Fuq Frere, Coleridge, fit-testment tiegħu miktub fl-1829, kien qal: 'Frere who of all the men that I have had the means of knowing during my life appears to be eminently to deserve to be characterized as *bo kalok-agathos bo philokatos*, kliem bil-Grieg li bil-Malti jfisser: *bniedem sewwa u galantom, il-ħabib ta' sbuħija artistika*.

Coleridge, kif naħseb li bosta qarreja jafu, kien hawn Malta għall-ewwel żminijiet tal-Ingliżi f'Malta, bhala *Public Secretary*, jgħid minn Ġunju tal-1804 sat-8 ta' Settembru tas-sena ta' wara, meta raga' telaq lejn l-Ingilterra, milli jidher għax il-karika li kien tah Sir Alexander Ball ma kenitx għal qalbu, kif ukoll imħabba in-nostalgija li qabditu.

F'itra twila ta' hames piedi gambici b'rima mbewsa, miktuba fl-1834, William Stewart Rose kien hajjar lil Frere imur jgħaddi miegħu hajtu fid-dwejra tiegħu tal-kampanja fi Brighton. F'dawk il-versi, Stewart Rose infexx f'esspressjonijiet sarkastiċi fuq ix-Xlokk, il-qniepel u d-drawwiet ta' Malta. Il-ħabib tiegħu deherlu li Frere hawn Malta kien qiegħed iġhix hajja ta' bniedem itturufnat għax ried hu; hekk ukoll Bartle, hu Frere, kien deherlu li issa li martu kienet mietet, u kien qiegħed hawn Malta għal saħħitha, huwa ma kellux għalfejn jibqa' jgħix Malta fejn ma kien hemm xejn x'jigħdu. Izda mill-banda l-oħra, Frere kien jaħsibha xort'oħra. Frere, kif kien fisser lil ħuh Bartle, laħaq dara hekk hawn Malta, li għalih kien issa jhossja wisq tqila biex jinfatam minn hajja li għal hafna ragu-nijiet kienet iżjed taqbel għalih minn kull hajja oħra fl-Ingilterra.

Il-bqija ta' hajtu hawn Malta, Frere baqa' jgħaddiha fix-xogħol ta' traduzzjonijiet,¹ kif ukoll fil-kumpanija ta' xi ħbieb Ingliżi li kienu jigu jżuruh minn barra, u xi mindaqqiet joqogħdu għandu. Fost dawn ta' min isemmi lill-ħabib tiegħu C.T. Clark, li kemm dam għandu fl-1845 żamm bil-miktub l-impressjonijiet tiegħu dwar id-dar u l-hajja li fiha kien jgħaddi Frere, Barra milli kien ta deskrizzjoni tad-dar ta' Frere, il-Pietà, kif naqraw fil-*Memoir* ta' Sir Bartle Frere, Clark fit-tahdidiet li kien ikollu ma' Frere, kien jitgħaxxaq jisma' minn fomm aneddotti fuq Pitt, Canning, u Whindham, u fuq l-akbar kittieba u politiċi li magħhom Frere kellu relazzjonijiet fil-bidu tas-Seklu Dsatax.

Malta, dak iż-żmien (1834) kienet titqies bhala waħda mill-iktar kolonji importanti. Hawnhekk kien hawn l-aħjar nies tas-socjetà civili, nies tas-servizz militari u navali. Fost dawn kien ikun hawn dejjem xi whud li kellhom xi rabtiet ta' hbiberija ma' Frere, sew persunali kemm b'mezz ta'

¹ Fost dawn it-traduzzjoni tat-*Theognis* li Cornwall Lewis kien hajru jistampa hawn Malta fl-Istamperija tal-Gvern, flimkien mal-kummiedji ta' *Aristofane*.

xi hbieb oħra li Frere kien jafhom qabel l-Ingilterra, nies li dejjem sabu l-bieb tal-villa tiegħu miftuħ u min laqagħhom.

Frere, madankollu, ma kienx jonqos li ma' tul iż-żmien li dam hawn Malta ma jintrabatx bi hbiberija ma' nies Maltin ta' ċertu grad fis-socjetà, sew burokratika, kemm professjonali, kemm ukoll ta' ċerta reputazzjoni xjentifika jew letterarja. Biżżejjed ngħidu li kont issibu mdaħħal bħala soċju onorarju ta' xi soċjetajiet kulturali, fosthom, tas-*Società Medica* (1843) u ta' istituzzjonijiet karitatevoli.

Fost il-Maltin li dlonk kienu jżuru lil Frere kien l-Isqof F.S. Caruana. Ma kinux iġhadu hliief xi ftit xhur li sew hu kemm l-Isqof ma kinux iżuru lil xulxin. Bniedem ieħor li kien ukoll iħobb imur iżur lil Frere kien Ċensu Barbara, li b'rihet l-influenza ta' Frere, ftit qabel ma miet, kien ġie iddekorat bit-titlu ta' Sir (K.C.M.G.) għall-ħidma tiegħu fi żmien l-irvell tal-Maltin kontra l-Gvern Franċiż.

Frere kellu qima kbira lejn dawn it-tnejn min-nies, li, kif dejjem kien iġhid, kienu ħadmu biex Malta taqa' f'idejn il-Gvern Inġliż bħala kolonja tal-Kuruna Inġliża. Bħalma diġà semmejna, wiehed minn dawk li l-aktar kien iżur ukoll lil Frere kien ir-Rev. Serafin Marmarà, li kien ilu midhla tiegħu minn mindu Frere kien beda jistudja il-Lhudi, billi dan il-qassis kien magħruf għall-għerf tiegħu fil-Lsien Lhudi, Grieg u xi ilsna oħra klassiċi.

It-taħdita tagħhom kienet tkun dejjem fuq l-ilsien Lhudi u Feniċ, u fuq l-iskrizzjonijiet Puniċi li kienu nsabu hawn Malta. Fl-opinjoni ta' Marmarà il-Puniku kien l-ilsien li minnu l-Malti huwa mnissel, u fuq daqshekk kien ukoll jaħseb li l-bennejja tal-Imqades qodma (illum magħrufin bħala monumenti pre-istoriċi) fil-Gzejjer ta' Malta u Għawdex, kienu l-Feniċi jew Puniċi, fost dawn l-Imqades, dawk ta' Haġar Qim u tal-Ġgantija.

Bniedem ieħor li Frere kien għamel ħabib miegħu, iżda għal xi ftit taż-żmien, għax laħaq miet wara sew sew xi sentejn wara li Frere ltaqa' miegħu l-ewwel darba, kien ir-Rev. Luigi Rigord, ex-ġeżwita, li wara li kien telaq minn Malta ma' shabu l-Ġeżwiti, fl-1768, kien raġa' ġie hawn Malta. Dan kien joqgħod fil-Liċeo fejn kien iġhallem il-Latin. Frere kien sar jafu bħala traduttur bit-Taljan ta' Catullo u kittieb ta' poeziji bil-Latin, u dlonk għalhekk thajjar imur jagħmillu zjara dik is-sena stess li L. Rigord kien wasal hawn Malta.

Hekk kif rah quddiemu, u qalulu ismu, Luigi Rigord hareġ minn butu distiku bil-Latin li kien iddedikat lil Frere stess. Il-versi kienu dawn:

*Si Frer nos fratres in primo nascimur Adam,
Frer sic in Phoebos nos decet esse fratres.*

li bil-Malti jifissru b'dan il-kliem: Jekk, ja Frere, ahna *ahwa* minn Adam, jixraq ukoll li nissejhu *ahwa* minn Febo, il-Missier tal-Poezija (ghax kienu poeti t-mejn).

Fost nies ohra li kienu jmorru jzuru lil Frere kien Angel De Saavedra, Duka ta' Rivas, li ghal dik il-habta kien jinsab hawn Malta. Saavedra, li kellu jghix ghal xi zmien itturuftnat minn pajjiżu fuq kwistjonijiet politici fi Spanja, art twelidu, kien gie hawn Malta fuq skuna Maltija minn Livorno fl-4 ta' Settembru, 1825, f'maltempata kbira tal-ajru u tal-bahar, u din id-dahla tieghu fil-port ta' Malta fakkarha fil-poezija sabiha tieghu *El Faro de Malta*. Huwa kien jaf lil Frere meta dan kien Ambaxxatur Strordinarju f'Lisbona u Ministru Ingliż Plenipotenzjarju f'Madrid, kif ukoll bhala briedem letterat. Lill-poeta Spanjol Frere ma satax ma jiswilux ta' gid kull meta dan kien imur izuru, billi fil-librerija li kellu Frere sata' jsib dawk il-kotba tal-qari dwar il-letteratura Ingliza u dik ta' lingwi ohra li bihom sata' jedha ma' tul iz-zmien li dam hawn Malta.

Fl-14 ta' Dicembru, tal-1824, il-Gvernatur Hastings, billi xtaq jirriforma is-sistema ta' l-istudji fl-Universita' waqqaf Kunsill Ġenerali u lil John Hookham Frere hatru President ta' dan il-Kunsill. Kien f'dan iz-zmien (Ottubru 1824) li Frere kien ressaq quddiem il-Kunsilli proġett biex fl-Universita' titwaqqaf skola għall-istudju tal-Malti. Il-proposta ta' Frere twetqet mill-Gvern bil-kondizzjoni li sadattant il-lezzjonijiet jingħataw bla hlas. Frere offra li johrog il-paga tas-surmast minn butu, u irrikkmanda bhala surmast lil Mikiel Anton Vassalli li kien awtur ta' Grammatika tal-Malti bil-Latin u ta' dizzzunarju bil-Malti. Ghalkemm ahna ma nafux sewa meta Vassalli beda jagħti lezzjonijiet, kif ukoll meta ma baqax ighallem il-Malti l-Universita', minn xi korrispondenza li ghaddiet minn idejja, (ittra bid-data tal-20 ta' Mejju, 1825, tar-Reverendu William Jowett lid-Dar Ġenerali ta' *Church Missionary Society*) jidher illi t-tagħlim tal-Malti fl-Universita' kien digà beda f'dik is-sena. Jidher ukoll illi s-salarju li kien jingħata lis-surmast għal lezzjonijiet tal-Malti ma satax ikun izjed minn £25 jew £30 fis-sena, billi dak kien soltu s-salarju tal-Professuri tal-Universita'.

* Dik il-habta Vassalli kien hadem u lesta edizzjoni għida ta' grammatika bil-Malti bit-Taljan li qabel kienet bil-Latin, stampata Ruma fl-1791. F'din il-grammatika kienu migburin il-lezzjonijiet kollha li Vassalli kien jagħti fl-Universita'. Barra minn dan, Vassalli kien kiteb xi xoghlijiet ohra: *Proverbi Maltin*, li gew ippublikati tliet snin wara, kif ukoll diz-zunarju *Taljan-Malti* (sieheb il-*Lexicon* li kien *Malti-Latin-Taljan*) li Vassalli xtaq hafna li jigi ippublikat.

Barra minn dan, kif nahseb jien fuq rikkmandazzjoni ta' Frere, lil

Vassalli kien inghata l-inkariku tat-traduzzjoni bil-Malti tal-*Erba' Evangelji* mill-Editur tal-Pubblikazzjonijiet taç-*Church Missionary Society* f'Malta. (Vassalli, sadattant, baqa' bil-ħsieb u b'xewqa kbira li jistampa l-grammatika tal-Malti bit-Taljan, kif ukoll id-dizzjunarju ġdid Taljan-Malti) iżda, milli jidher ma kienx wettaq xewqtu sat-18 ta' April, 1826, il-ghaliex oħt Frere, li kienet interessat ruhha fil-pubblikazzjoni ta' dawn iż-żewġ xogħlijiet, kienet kitbet f'dik id-data lil huha, Dr. William Frere, Master ta' Downing College, f'Cambridge, biex tara jekk satax ikun li l-istampa ta' dawn iż-żewġ xogħlijiet issir f'Cambridge. (F'ittra ta' oħt Frere, bid-data tas-27 ta' Marzu, 1827, lil huha f'Cambridge, jidher illi l-istampa, iktarx tal-grammatika, u mhux tad-dizzjunarju, kienet sa ssir hawn Malta mill-but ta' huha f'Malta u b'xi kontribuzzjoni fl-Istamperija tal-*Missionary Society*.) Sadattant Vassalli kien qed iġhin lir-Rev. Jowett fit-traduzzjoni bil-Malti ta' xi *Parabbli; Mirakli u Taħdidiet ta' Sidna Ġesù Kristu* biex johorġu fi ktieb.

Minn avvżi li kien deher fil-Gazzetta tal-Gvern Nru. 868 tat-8 ta' Ottubru 1827, fejn thabbret il-pubblikazzjoni tal-Grammatika tal-Malti bit-Taljan jidher li flahħarnett dan ix-xogħol gie stampat hawn Malta, b'tipi Ingliżi, u l-kopji tqiegħdu għall-bejgħ fil-ħanut ta' Anġlu Calleja, Strada Tesoreria, Nru. 54, u għand Mrs. Kilburn, Nru. 271, Strada Reale, bil-prezz ta' 2s/6d il-kopja. Inbagħtu wkoll kopji ta' din il-grammatika biex jinbiegħu fil-ħwienet tal-librara, kif ukoll xi ftit minnhom Oxford, Cambridge, Edinburgu u Dublin, biex jinbiegħu akkont tal-awtur. (Is-sena ta' wara deher ukoll stampat il-ktejjeb tal-qwiell Maltin (*Motti, Aforismi e Proverbi Maltesi*) ta' Vassalli, b'dedika lill-Onorabbli John Hookham Frere, bhala benefattur kbir tal-awtur fil-pubblikazzjoni tal-ktieb.) Fil-gazzetta tal-Gvern Nru. 901 tal-21 ta' Mejju, 1828, thabbar illi dan id-daqsxejn ta' ktieb jinbiegħ għand il-Librara Anġlu Calleja taħt il-Loġoġ, Nru. 34, il-Belt Valletta, u hdejn l-Anglo-Maltese Bank, Nru. 411, bil-prezz ta' 1s/8d.

(Fl-1 ta' Diċembru tal-1831 lil Frere kienu tawh il-karika ta' President tal-Kumitat Permanenti tal-Biblijoteka Pubblika.)

(Fil-5 ta' Frar tal-1833 huwa halla mill-karika ta' President tal-Kunsill tal-Università.) Il-Gvernatur, li dak iż-żmien kien Sir F. Cavendish Ponsonby, biex juri l-qima tiegħu lejn persunaġġ hekk kbir, flok ma għażel bniedem ieħor biex jimla l-post ta' President, fisser ruhu li sa jitgħabba huwa stess bil-karika li kellu Frere.

Frere, (qabel ma telaq mill-karika ta' President tal-Kunsill tal-Università, billi xtaq li jara dejjem jimxi 'l quddiem l-istudju u l-progress tax-xjenza medika f'Malta offra rigal ta' numru sabiħ ta' kotba tal-medicina,

l-aktar reċenti għal dak iż-żmien, il-biċċa l-kbira bl-Ingliż, li huwa kien baġat igib minn barra biex bihom jinqdew l-istudenti tal-medicina. Dawn kienu qamulu £100.) Fuq il-fronti spizju tal-kotba huwa, bħala tifkira, kiteb bil-Latin dawn il-kelmiet: *In usum Juventutis Medicae Artis Studiosae dedit Joannes Hookham Frere.*

(Frere li kien jaf tajjeb u jhobb lil-Isien Grieg, kif jidher mit-traduzzjoni li għamel ta' xi kummiedji ta' Aristofane u ta' Teognide, fil-bidu tas-sena tal-1840, kien ressaq quddiem il-Kunsill tal-Università proġett għall-istudju tal-Grieg, u l-Gvern, fir-riforma tal-istudji li kien għamel wara, kien dahhal it-tagħlim tiegħu fil-Liċeo. Flimkien mat-tagħlim tal-Grieg, Frere fil-memorandum ta' dan il-proġett, talab li fl-Università jitwaqqaf it-tagħlim tal-Lhudi, li hu lsien qarib tal-Malti bħall-Gharbi, u wera l-hteġa li t-tfal jitharrġu fit-tagħlim tal-Malti flimkien ma' l-Gharbi, Taljan u Latin: it-tagħlim tal-Malti bħala mezz għat-tagħlim ta' ilsna oħra, l-iktar tal-Gharbi, il-Isien li jixbah il-Malti, u li bih il-Maltin li jsiefru biex jgħixu fl-artijiet tal-Affrika ta' Fuq jistgħu jsibuh ta' għajnuna u ta' fejda kbira.)²

(Wara li twaqqaf it-tagħlim tal-Lhudi flimkien ma' l-Gharbi u l-Grieg, fil-Liċeo, fuq ir-riformi imressqin mill-Kummissjoni Rjali tal-1836, Frere, li kien l-ewwel wiehed li wera interess fl-istudji ta' dawn il-lingwi, darba waħda gietu l-okkażjoni li jkun jaf b'żewġ aħwa studenti li kienu għamlu progress kbir fl-istudju tal-Lhudi, u biex aktar jagħmlilhom il-qalb fl-istudju li kienu qabdu, tahom rigal ta' Bibbja u ta' dizżjunarju Lhudi li kienu qamu madwar tnaix-il-lira, *as a memorial*, kif fisser ruħu, *of their singular diligence and proficiency in their study of Hebrew.*)

Fil-bidu ta' Jannar tal-1840, Frere kien thajjar jibgħat igib xi kotba tat-tagħlim tal-Lhudi mill-Ingilterra għall-istudenti tal-Università, meta fuq il-proposta tiegħu, il-Lhudi kien wiehed mill-ilsna ta' studju għal xi studenti, u n-nefqa kienet tkun ta' madwar £22.17.0d., iżda flimkien mal-Professor Marmarà, ra li dawk il-kotba miktubin bl-Ingliż ma kinux iġhoddu għall-istudenti li aktarx kienu jistudjaw għall-karriera ekklesjastika, u li l-Ingliż għall-kleru dik il-ħabta kienet lingwa ftit u xejn magħrufa, kif kien fisser f'ittra lil ħuh li kien tah l-inkariku jkissiblu dawn il-kotba: *Among the Clergy*, kien kitiblu, *a knowledge of English is a most rare acquirement*, u għalhekk ma kienet tkun ta' ebda fejda li tgħall-lem il-Lhudi b'lingwa mhix magħrufa mill-istudent, *ignotum per ignotius.*

F'Jannar tal-1839 mieter Susan oħt Frere, li kienet baqgħet tgħix miegħu

² Ta' dan il-Memorandum miktub bl-Ingliż minn Frere saret traduzzjoni bit-Taljan stampata fuq folji li tqassmu fost il-membri tal-Kunsill tal-Università. (Għat-test bl-Ingliż ara 'The Works of the Right Hon. John Hookham Frere - Memoir by the Right Hon. Sir Bartle Frere (Vol. I) (1874). Nota fil-paġni 301-307).

wara il-mewt tal-missier u l-omm, u kienet mhux biss tiehu hsieb id-dar u l-bzonnijiet tieghu kollha personali, imma kienet ukoll, tista' tghid, is-segretarja tieghu. Mieghu kienet ukoll tghix, sa sena qabel, Miss Blake, in-neputija ta' martu, Lady Erroll, li Frere kien iqisha bhal bintu. Fl-1838 Miss Blake izzewget lil-Lord Hamilton Chichester. Wara l-mewt ta' oht Frere, il-mizzewgin baqghu jghixu ma' Frere sa mewtu.

(F'Awissu tal-1840, billi Frere xtaq jagħmel vjaġġ għall-skopijiet letterarji u xjentifiċi) flimkien ma' Lord u Lady Chichester, (telaq għall-Gzejjer Jonji, Trieste, Venezja u bliet oħra tal-Italja.) Ma' tul iż-żmien li għamel f'dawn l-artijiet u bliet, huwa żar xi gabinetti, u xi biblijoteki, b'mod speċjali il-biblijoteka li l-Kardinal Bassarione kien irregala lis-Senat ta' Venezja, mimlija b'kotba klassiċi, Griegi, u Latini; barra minn dan, żar diversi akkademji, fejn sar jaf u għamel hbieb ma' persunaġġi magħrufin għall-għerf tagħhom letterarju, xjentifiku, kif ukoll lingwistiku. Frere, fost hwejjeg oħra, kien jiehu interess kbir fin-numismatika (xjenza ta' medalji u muniti antiki) u fl-arkjologija. Tajjeb hawnhekk li wiehed isemmi l-oġġetti antiki li Frere kellu go daru u l-kollezzjoni sabiha ta' muniti qodma, fosthom muniti tar-Re Dorju tal-Persja, fenici, puniċi u muniti oħra ta' nazżjonijiet qodma li llum ma fadalx hliel isimhom. Il-biblijoteka tieghu kienet imghammra b'kotba sew qodma kemm moderni, għal dak iż-żmien, fosthom dawk li kien xtara mill-kunvent qadim tal-Benedittini f'Napli, u l-gabra rari tal-kotba tas-Santi Padri tal-Knisja Kattolika.

(Fil-waqt li kien Ruma, Frere tah attakk ta' puplesija b'sintomi ta' paralisi.) Huwa raġa' lura lejn l-Ingilterra wara tnaħ-il-xaħar malli t-tobba qalulu li jista' jitlaq.

(Hekk kif raġa' lejn Malta u haħs ruħu tajjeb, sew fil-gisem kemm fil-moħħ, huwa issokta jaħdem fit-traduzzjoni tas-sentenzi tal-poeta Grieg Teognide,) li n-neputi tieghu, William, li nżerta kien qieghed għal xi żmien fil-villa tieghu, kien haħju jissokta u jispiċċaha. It-traduzzjoni ta' Teognide, kif Frere stess kien sqarr, ma kenitx magħmula kelma b'kelma, iżda fiha kien ta t-tifsira essenzjali tal-versi tal-poeta Grieg.

Fuq it-traduzzjoni ta' Teognide, li Frere kellu l-hila jagħmel minn bċejjeċ ta' fdalijiet ta' versi tal-poeta Grieg, mal-erbatax il-mitt vers sentenzi ta' interpretazzjoni iebsa – dehret reċensjoni minn Norton, il-kritiku Amerikan, fin-*North American Review* ta' Lulju, 1868, fejn fahħar l-istil, ir-reqqa tal-interpretazzjoni tal-versi li biha Frere għaraf jagħti mera tal-karatteristiċi tat-test originali. Kommentari oħra fuq din it-traduzzjoni saru mill-pinna ta' Sir Cornwall Lewis fejn fahħar l-istil safii, ċar, idjomatiku bl-Ingliż fit-traduzzjoni ta' Frere.

* * * * *

(Frere sas-sena 1844 kien għadu jhossu tajjeb f'saħħtu, u ma kienx ihoss hlief hedla f'saqajh. Izda fl-1845 raġa' tah attakk ta' puplesija, u fl-ewwel granet tas-sena ta' wara, attakk ta' paralisi bħalma kien tah Ruma xi hames snin qabel.) (Dawk li kienu madwaru, waqt li hu kien fis-sodda,) fosthom Lord u Lady Hamilton, li dak iż-żmien kienu jgħammru miegħu, (kienu kollhom hrara biex iduru bih u jikkurawh b'dawk il-mezzi kollha mitlubin mill-kura għall-marda li kellu, izda deher li din id-darba l-attakk kien hekk qawwi li ebda rimedju ma sata' jwiti. Frere għadda għall-aġar f'daqqa waħda; ma satax iċaqlaq ilsien, intilef għalkollox u għalaq għajnejh, milli jidher bla ebda tbatija, fis-7 ta' Jannar, 1846, wara haġja ta' 76 sena.)

Fil-gurnata tal-funeral, bħala sinjal ta' luttu kbir, għalqu l-hwienet kollha. Il-katavru ta' Frere garrewh għall-qabar fuq spallejhom in-nies tiegħu stess li kienu jaħdmu f'daru. Il-Maltin kollha ta' ċertu grad għoli fis-soċ-jeta' marru jilqgħu l-katavru fil-bieb taċ-ċimiteru u dahlu għall-funzjoni tad-dfin.

Frere indifen ma' genb martu, il-Kontessa De Erroll, fiċ-ċimiteru l-qadim tal-Inglizi f'wieħed mis-sawr li jharsu lejn il-Port ta' Lazzarett, illum imsejjaħ *Msida Bastion Cemetery*. Il-qabar, għamla ta' mawsulew, għadu jgħib b'kelmiet minquxin bil-Latin l-isem tiegħu flimkien mat-tifkira għażiża ta' haġtu barra minn Malta u f'Malta, bl-opri sbieħ tal-moħħ u tar-ruħ li halla warajh u li l-Maltin ma jistgħu jinsewhom qatt.

Fl-inħawi tal-post fejn kien iġħix, il-mewt ta' Frere giebet nicket kbir fost in-nies ta' kull kondizzjoni, l-iktar fost il-fqar. Wara mewtu, għal bosta żmien, in-nies baqgħet tiftakar fih, u tmur iżżur il-qabar tiegħu, ta' bniedem ta' qalb nobbli, magħruf fi żmienu bħala l-akbar haġib ta' dawk in-nies tal-Gżira li kienu jinsabu fil-bżonn u fil-miżerja.

Il-latinist, l-Abbati Giuseppe Zammit, li, kif semmejna qabel, fiż-żjara ta' Sir Walter Scott f'Malta, deher li kellu l-akbar qima għall-ġenju ta' Frere, ukoll kittieb ta' versi bil-Latin, fil-*Carmina* tiegħu ried iħallilu tifkira monumentali meta fl-epiċedju li kitiblu fil-funeral tiegħu għalaq il-versi tiegħu b'dawn il-kelmiet:

*Pondus est, O Mors, fragilis abstulisti:
 Namque mens nunquam moritur: vigetque
 Fama in aeternum sapientis aevum
 Nescia fatis.*

Fejn fi ftit kliem il-poeta ried ifisser illi l-Mewt, għalkemm haġet il-ġisem dgħajjef ta' Frere, ismu jibqa' haġ u ma jmut qatt għax id-destin tal-mewt fuq il-bniedem ma jistax għalih.

Hookham Frere, barra milli kien kittieb erudit ta' proza u versi bl-Ingliż kif wera fit-traduzzjonijiet u fil-kitba tiegħu, kien Grecista u Latinista tajjeb. Xhieda tal-hila tiegħu fil-Grieg u fil-Latin kienu t-traduzzjonijiet ta' xi kummiedji ta' Aristofane u tat-Teognide u l-iskrizzjonijiet bil-Latin li haġgu mill-pinna tiegħu, fosthom waħda li hażżeż u naqqax fuq irhama fil-ġnien tal-villa tiegħu wara li kien kixef fl-1836 degħbien kbir, tnejn għal fuq il-qabar ta' martu u oħtu, u oħra għal fuq il-qabar tal-habib tiegħu Ċensu Borg 'Brared', li bi flusu u bil-hidma tiegħu kien żamm u sostna l-blokk tal-Franciżi fl-1798. F'din l-iskrizzjoni tal-aħħar, barra milli semma din il-ġrajja, semma ukoll fi ftit kliem sbieħ, l-għemejjel qalbiena u l-karattru ta' dan il-patrijott li l-Gvern Ingliż kien żejnu bil-grad ta' Sir. Barra minn dawn l-iskrizzjonijiet, wiehed jista' jsemmi wkoll il-versi bil-Latin li Frere kien kiteb bi twegiba għall-versi iddedikati lil minn Luigi Rigord. Hawnhekk ta' min isemmi il-versi tal-Abbati Giuseppe Zammit fiż-zjara ta' Sir Qalter Scott fejn dan biex juri l-hila kbira ta' Frere fil-kitba bil-Latin talbu biex floku jaqbad il-pinna u jfaħhar hu b'versi iżjed xierqa lil Sir Walter Scott.

Frere kellu persuntu twila u sabiħa, wiċċ ġenjali li jiġbdek, mohħ għoli, għajnejn żoroq, fiżonomija li turi fih il-qawwa u l-hegġa tal-intelligenza tiegħu, ta' karattru sod, u fl-istess hin ta' tjubija ta' qalb. Helu u dhuli ma' kulhadd, għalkemm ftit kienu n-nies li kienu midhla tiegħu. (Kien bniedem li jhenn għal kull min hu batut. Illi tagħti lill-fqir miż-żejjed li għandek kien iqisu bħala wiehed mid-dmirijiet ewlenin tiegħu, u dana deher l-iktar, barra milli ma' tul iż-żmien li għax hawn Malta, fil-marda kiefra tal-cholera tal-1836-37, li fiha n-nies tal-Gżira sofriet tbatija, faqar u mewt. Dik il-ħabta Frere wera l-akbar ħniena meta fetax idejh biex ighin. lil bosta nies milqutin minn mard u għaks. Dan biss kien ikun biżżejjed biex ismu jibqa' mfakkar fostna l-Maltin.)

Għalkemm Frere kien beda karriera diplomatika fejn kellu responsabilitajiet kbar, u garrab bosta twegħir li fihom ħass imrar aktar milli ferħ lid-dinja kien u baqa' jħares lejha bis-sabar, u xi mindaqqiet bi tbissima qarsa fuq xufftejh u b'espresjonijiet ta' umoriżmu jew sarkażmu, u din hija r-raġuni li hu kien imġenneb, fil-gosti letterarji tiegħu, iktarx lejn Berni u Pulci milli lejn il-Pellico, lejn Aristofane milli lejn Eschilo, lejn Moliere u Leclercq milli lejn Dumas. Oħtu, f'waħda mill-ittri tgħidilna li huwa qatt ma kien jithajjar imur it-Teatru Manoel, jekk ma jkunx hemm xi opra umoristika. Sa meta kien zaġġużgħ l-umoriżmu kellu influwenza kbira fuq l-istil tiegħu fil-kitba antiġakubina.

Għalkemm Frere kien tal-partit Toryan ta' Pitt, fil-politka qatt ma kien għadu ta' riformi godda, iżda imbagħad kien jaf jiżen bil-keffa tal-ħaq u

tal-ghaqal dak li hu xieraq f'kull ligi ġdida.

Lejn dawk in-nies li ma kinux tal-istess professjoni reliġjuża tiegħu, hu kellu l-akbar sens ta' qima u lotteranza għall-fehmiet tagħhom. L-akbar ħbieb tiegħu, ibda mill-Isqof Caruana, ir-Rev. Serafin Marmarà, Preċettur tal-Lsien Lhudí fil-Liceo u fl-Università, fosthom ukoll nies, li kienu fanatiċi fil-fehmiet tagħhom reliġjużi. Hu kien ta' fehma sħiħa li dawk in-nies li kienu l-maqlub tiegħu fil-fehmiet reliġjużi, huma Insara tajba daqsu, hu x'inhu l-moħħ u l-karattru differenti tagħhom.

Frere illum, għadu, tista' tgħid, fostna bix-xbieha u r-ruħ tiegħu. Il-bust tiegħu, xogħol tal-iskultur Taljan Fortisoni, mogħti fl-1877, mad-89 sena ilu, minn qaribu, ir-Rev. Wayne, qiegħed hemm inti u tiela' it-taraġ tal-Biblijoteka Rjali tagħna qabel ma tidhol fis-sala tal-qari, u juri li kien bniedem li kellu x'jaqsam mhux ftit ma' dak it-Tempju tal-Gherf, u kemm ukoll għandna niftakruh għall-ġid li għamel għall-istudjużi ta' Malta. Ftit 'l isfel minnu, illum jinsab bust ieħor faċċata tal-bieb il-kbir tal-Biblijoteka, il-bust tal-Poeta Nazzjonali, kif lil Dun Karm Psaila, il-ġenerazzjoni tal-lum għogobha ssejjahlu u għadha issejjahlu. Dun Karm hemmhekk ħalla warajh id-dell tiegħu li bosta studenti għadhom igibuh quddiem għajnejhom fil-waqt li Frere, barra minn dellu, ħalla ukoll hemmhekk qalbu u ruħu mal-kotba li kiteb hawn Malta u li bihom għamel isem sabiħ fil-letteratura Ingliża. Malta li għandha sehem sabiħ tal-egħżież żmien ta' ħajtu, fejn dan il-bniedem, għalkemm mhux Malti, għogbu jtemm ħajtu u jibqa' magħna ukoll wara mewtu fil-qabar tiegħu, għandha tassew għalfejn tibqa' tgħożż ismu u ma thalli qatt li ż-żmien u ċ-ċiviltà moderna bit-tibdil fl-estetika ta' pajjiżna jeqirdu dak id-daqsejn ta' monument fir-rokna taċ-ċimíteru l-qadim tal-Ingliżi f'wieħed mill-bastjuni tas-sobborg tal-Furjana fejn għad hemm l-ifdalijiet għeżież ta' dak il-bniedem li għax fostna l-aħħar ħamsa u għoxrin sena ta' ħajtu, bniedem li l-monument tiegħu jista' joqgħod tajjeb fost l-aktar monumenti eghżież ta' Malta fil-Ġonna Pubbliċi.

Malta Dec. 17th 42

My dear Mr. Bandinelli

I trouble you with
the enclosed, not knowing whether my
nephew George is still with you -
I was informed of his appointment in
a very obliging letter from L^d Mendenham
- I am fully aware how much he, and
all who take an interest in him,
are indebted to you, for your favourable
testimony to his past service under your
direction, and for the kind interest you
have taken in his advancement on
other occasions - Believe me with a
very grateful sense of your kindness
most truly and sincerely
Yours J. H. Lane

RIPRODUZZJONI TA' ITTRA MIKTUBA MINN J. HOOKHAM FRERE

Bil-kortezija tal-Prof. Dr. Ġ. Galea, sid id-dokument.